### Mater Lithvaniae, ora pro nobis!



hłos monarchisty N 4 (16)

MIESIAC KASTRYCZNIK-HRUDZIEŃ (ŚNIEŻAŃ) ROKU 2002

GAZETA ZASNAVANA Ú 1908 ROKU, ADNOÚLENA Ú 1995 R.



# Feudalnaja Rekonkwista

Woś użo 200 rokaú, jak my żywiem u warunkoch rewolucyi. I heta nie pierabolszwańnie, to radykalna, a to pastupowa kasujuć sia padwaliny tradycyjnaha hramadztwa. Dosyć zirnuć na mapu Europy: dzie siońnia Austra-Wuhorskaja Monarchija, dzie Papieskaja Dziarżawa, i dzie nareszcie Wialikaje Kniastwa iz Reczczupaspalitaj? Tradycyjnyja socyjalnyja instytuty, hetkija jak stany, kaścioł i profesyjnyja korporacyi ani hrajuć znacznaj roli. Jaszcze bolszy progres paczyniła rewolucyja ú halinie moralnaj: instytut siamji na miaży zaniapadu, amal paúsiudna legalizawanaje

zabićcio nienarodżanych, na kanu eutanazyja j homaseksualnyja szluby. Jakim jaszcze stanie sia świet? Nareszcie pryśpieú czas dać na heta adkaz. I hety adkaz musić być tradycyjnym -Feudalnaja Rekonkwista! Feudalnaja, bo my úważajem siaredniawieczcza epochaj pieramohi duchu, rekonkwista - z łacinskaj praz hiszpanskuju reconquista - znacza adwajawańnie, wiartańnie należnaha.

Feudalizm, heta nie naturalnaja haspadarka, jak ćwierdziać nam komunistycznyja j liberalnyja ekonomisty. Feudalizm heta pierad

usim kasztoúnaści, jakija bolszyja za metal: Boh, Honar, Ajczyna! Chto siońnia szcze pamiataje hetkich paniatkaú? Ci nie pryśpieú czas raspaczać tuju duchowuju baraćbu, kab uwieś świet, a razam i nasza Ajczyna nie apynuli sia adnaho dnia ú piekle. Dla jasnaści paniatkaú można nazwać nasz ruch feudalnaj kontarrewolucyjaj, bo kab spynić niejkaje dziejańnie patrebnaje supraćdziejańnie: na reformacyju - kontarreformacyja, adpawiedna na rewolucyju - kontarrewolucyja. Ale nasza kontarrewolucyja nie burżuaznaja, jana nawat antyburżuaznaja. Jak socyjalizm, hetak i kapitalizm czużarodnyja naszamu razumieńniu. Hetyja paniatki - dwa baki adnaho medalu, imia jakomu materyjalizm. Nasza kontarrewolucyja dziejańnie skroź duchowaje, jano miarkuje biespasiaredniaju realizacyju Bożaj Woli.

Feudalny Konkwistador pierad usim lubić swaju siamju, potym swoj rod, potym swaju małuju radzimu, a potym Ajczynu ź wialikaj litery. Jon lubić swaju profesyju, a nie zarobak i tamu jon zadzinoczwaje sia ú korporacyi dla abmieżawańnia «waúczynaj» liberalnaj konkurencyi, kab kożny, kamu hetki zajniatak padabaje sia moh pracawać razam ź im. Jon należa da swajho stanu zhodna zy zdolnaściami j miejscam, jakimi jaho abdoryú Pan Boh. Jon lojalny da sprawiadliwaj ułady, heta znacza taje, jakaja pachodzić ad Boha, a nie úzurpuje sia pawodle konstytucyi. Jon wieryć u Boha, tamu szto wieryć, szto úsio czaho jon maje - maje ad Boha, a paśla śmierci zdabudzie Raj.

Da czaho my jmkniema sia? Da taho, kab można było żyć i wiedać usich

swaich susiedziaú, kab isnawała miajscowaja hramada, a nia «spalnyja mikrorejony». Kab Nasza Haspadarstwa budawała sia na hetych hramadoch, a nia z woli biezasabowaha «elektoratu». Kab tut uradwaú ani «czyrwony pan», ani «nowy ruski», ani «brukselski biurokrata» ani «amerykanski F16», ale zwysz dadzieny naszamu kraju Monarch, ź wiernymi jamu stanami. Kab ludzi żyli wieraju nie ú «progres», «integracyju», «karjeru», a ú Boha.

Czamu Litwiny majuć raspaczać feudalnuju rekonkwistu? Tamu szto ú nas niama szansaú

na jsnawańnie na warunkoch suczasnaj cywilizacyi. Adnaúleńnie WKL nia moża úpisaci sia ú suczasnuju systemu «europejskaj biaśpieki», jakaja úliczwaje pierad usim interesy Washingtonu, Brukseli j Maskwy. A panawańnie ú naszaj dziarżawie adzinaúładnaha Haspadara - Wialikaha Kniazia nie adpawiadaje «suczasnamu razumieńniu dziarżaúnaha ładu», dzie jość miejsca tolki dla «wybarnych» i «kolektyúnych» organaú ułady. U siahodzionnym świecie, jaki kpić z rodawaj tradycyj niama miejsca dla wialikalitoúskaj szlachty j jejnaje histarycznaj pamiaci. Tamu my najbolej zacikaúlenyja ú źmienie henkaha úsiaświetnaha paradku.

Wy zapytajeciesia ci mażliwa úsio heta? My wierym u toje, szto Boh jość sprawiadliwym, i kożnamu budzie addadziena pawodle jahonych uczynkaú, kali nia ú hetym świecie, dyk pa śmierci. Miljony zahinułych na giljotynie j za paústańniaú, u Sybiru j Kurapatach kliczuć ab tym kab uczynić im zadosyć. Hety momant adciahwaje sia ź miłasernaści Bożaj, kab mahli pakajaci sia tyja, chto da henaha zdolny, ale jon nieúnikniony.

Litoúski Konkwistador



#### **HISTORYJA**

Tematam hetaha materyjału jość jakim czynam wiera katolickaja úpływała na dziejańni insurgentaú 1863 r., a taksama jakim czynam adno najbolsz katolickaje i monarchicznaje haspadarstwa tahaczasnaj Europy - Austra-Wuhorszczyna stawiła sia da paústańnia. Dadzienuju temu wielmi gruntoúna raspracawaú polski daśledczyk Edward Walewander u swajoj kniżcy «Die österreichische Presse und die polnische Januaraufstand» (Austryjackaja presa i polskaje studzieńskaje paústańnie), szto była wydadziena paniamiecku ú Frankfurcie-nad-Majnam u 1991 r.. Gruntujuczy sia na pracy p.E.Walewandera, a taksama na inszych apracoúkach, my sprabujem praanalizawać, jakim czynam praktykawańnie katolickaj wiery paúpływała na motywacyju insurgentaú, a taksama jakim czynam prajawiła sia miżnarodawaja katolickaja salidarnaść z polskim i litoúskim<sup>1</sup> narodami.

# Boh, Honar, Ajczyna...

#### Historyczny kontekst

Pierad tym jak pierajści da czysta wierawyznaúczaha aspektu E. Walewander robić ustup ab pryczynach troch padziełaú Reczy Paspalitaj, jakija pradwyznaczyli nastupny los polskaha i litoúskaha narodaú. Hetak pawodle konserwatyúnaj Austryjackaj presy - «Tiroler Stimmen<sup>2</sup>» - dysydenty<sup>3</sup> ú Reczypaspalitaj mieli zaszmat swabody i ú konfesyjnych pytańniach czasta źwiartali sia pa dapamohu da Rasiei ci Prusyi, prasili czużyja úłady ab dapamohu i takim czynam zaachwoczwali ichniaje úmiaszalnictwa wa únutranyja problemy krainy. Hetyja machinacyi prawasłaúnych i protestantaú paskoryli padzieły Reczypaspalitaj tryma pamieżnymi dziarżawami. Pawodle oficyjalnaha «Botschafter<sup>4</sup>» sztoraz bolszaja anarchija była asnoúnaj padstawaj zaniapadu dziarżawy, pakolki jakraz jana sprawakawała umiaszańnie inszaziemnych uładaú. Wa úspaminach austryjackaj presy ab ażyćciaúlalnikach padziełaú zaznaczałasia, szto asnoúnymi inicyjatarami byli Karol Prusyi Fryderyk II i ruskaja Caryca Kataryna II. Szmatlikaja presa

padkreśliwała asabistuju pozycyju Cesarowaj Maryi Terezyi, jakuju paćwiardżali «Tiroler Stimmen»: «5 żniúnia 1772 roku, raspusnaja Kataryna, wolteryjanski Fryderyk II i niejki Kaunitz<sup>5</sup> asudzili Polszczu na śmierć, spryczyniúszy wialiki bol naszaj szlachetnaj Cesarowaj Maryi Terezyi.» Udzieł ża samoj Austra-Wuhorszczyny ú padziele tłumaczyú sia niepaźbieżnaj nieabchodnaściu dziela padtrymańnia raúnawahi pamiż asnoúnymi geopolitycznymi siłami hetaj czastki Eúropy. U lubym wypadku Austryja nieachwotna i tolki pad ciskam abstawinaú uziała údzieł

> My ż możam tut zaznaczyć, szto hledziaczy z użo adlehłaj perspektywy, aposzniaja teza wyjaúlajecca dla naszaha kraju i nawakolnaha abszaru biezumoúna karysnym wynikam. Kali újawim sabie, szto rusinskaja<sup>6</sup> dziarżaúnaść utrymała sia dziakujuczy Lwowu i Halicyi, a polskaja dziarżaúnaść u nowym czasie úźnikła dziakujuczy dziejańniam Józefa Piłsudskaha, taksama na terytoryi Halicyi, a potym raspaúsiudziła sia i na naszy ziemli, spryczyniúszy tam prynamsi zachawańnie fundamentalnych asnowaú wialikalitoúskaj cywilizacyi.

#### Europejskaja geopolityka na religijnym tle

Dalej polski daśledczyk zaznaczaje, szto ú Austryi, dyj u astatnich europejskich krainach panawała pierakanańnie ab niepadzielnym adzinstwie sprawy religijnaj (katolickaj) sa sprawaj patryjotycznaj. Mienawita dadzieny religijny aspekt karystaú sia úsieahulnaj padtrymkaj usich płastoú Austra-Wuhorszczyny. Hetak «Gemeindezeitung<sup>7</sup>» baczyła ú wyraszeńni «polskaha pytańnia» roznyja zacikaúlenyja baki, ale jak raz katolicki momant byú najbolsz specyficzny. Padobna «Die Presse<sup>8</sup>» zaznaczała szto najbolszaja wartaść ruchu palahała ú jaho religijnaj inspiracyi, hzn. u halinie dzie «hrachi» Rasiei byli najbolszymi. Hetyja mierkawańni raspaúsiudżwali sia taksama i na katolickaje nasielnictwa Litwy-Biełarusi, nie wyłuczajuczy stul i hreka-katolikoú. Adna z gazetaú świedcza ab tym, szto carski úrad «iz padstupnaściu, gwałtam i dapamohaj kazackich knutoú dy jaszcze niekatorych niawiernych biskupaú» addzialili hreka-katolickuju carkwu ad Rymu i dałuczyli da prawasłaúja. «Das Vaterland<sup>9</sup>» z radaściu pawiedamlała, szto szmat hreka-katolikaú, jakich prymusam dałuczyli da prawasłaúnaj carkwy, znoú stała patrabujuć być u adzinstwie iz Światym Prastołam. Heta datyczyć nia tolki Polskaha Karaleústwa, dzie wypadki pierachodu hreka-katolikoú u prawasłaúje da likwidacyi Chołmskaj Dyjacezyi ú 1875 r. byli dosyć sporadycznymi, ale taksama Litwy, Biełarusi, Padolla i Wałyni, dzie Unija pad carskim rondlem<sup>10</sup> była likwidawana úżo ú 1839 r<sup>11</sup>.

Austryjackaja presa taksama szmat uwahi nadawała pozycyj europejskich dziarżawaú adnosna paústańnia, asabliwa padkreśliwajuczy negatyúnuju

> rolu Wialikabrytanii, Francyi i Prusyi. Pozycyju Austryi jany razhladali jak spaczuwalnuju. Gruntujuczy taki pohlad na padstawie taho, szto asnoúnym motywam paústańnia byú motyú religijny, mocna zaciskany praz panujuczaje ú Rasiei prawasłaúje, ci protestantyzm u Prusyi. U Austryi ż panawała katolictwa i tamu palaki mieli mażliwaść swabodna wyznawać swaju wieru.

> U wialikaj czastcy można pahadzicca, szto objektyúna úmowy istnawańnia polskaj

> katolickaj mienszaści i rusinskaj hrekakatolickaj u Austryjackim zabory<sup>12</sup> Reczy Paspalitaj u paraúnańni z umowami isnawańnia katolickaha nasielnictwa na terytoryi Nadwiślenskaha i asabliwaha Paúnoczna-Zachodniaha kraju byli biezumoúna naszmat lepszymi.

Cesarowa Austra-Wuhorszczyny Maria Teresia - tolki pad ciskam swajho syna Josefa II pahadziła sia na padzieł Reczypaspalitaj

Zrazumieć, czamu paústańnie nie mahło sustrecca z absolutnaj, stoprocentowaj pad-

trymkaj inszych krainaú, dazwalaje analiz tahaczasnaj miżnarodawaj sytuacyi. Jana mieła swaju krynicu ú rewolucyjach u Francyi i Europie 1789, 1830 i 1848 rr. Ułady Prusyi, Austra-Wuhorszczyny bajali sia nowaha rewolucyjnaha wybuchu, Papskaja Dziarżawa zmahała sia ź liberalnaateistycznym<sup>13</sup> i antypapieskim rucham za abjadnańnie Italii<sup>14</sup>. Tamu lubaja źmiena status-qvo razhladała sia tahaczasnymi úradami, jak krok u kirunku rewolucyi, hetak ża jak i paústańnie 1863 r. Geopolityczny aspekt problemy palahaú na tym, szto Rasieja niahledziaczy na nutrany zwyszkonserwatyzm na bazie lozunga «Prawasłaúje, samadziarżaúje, narodnaść!» u miżnarodawaj politycy była zwyszcynicznaja, padtrymliwajucy nacyjonal-rewolucyjnyja grupoúki ú Serbii, Bośnii, Hercegawinie, Bałharyi, pryznajuczy liberalnaje Italjanskaje Karaleústwa. Tamu takoje ahulnaje paniaćcie, jak padtrymka «Zachadu», jakoje funkcyjanuje i siońnia nia maje najmienszaha sensu. Bolsz można razważać ab padtrymcy paústańnia tymi ci inszymi europejskimi politycznymi siłami: liberalna-rewolucyjnymi ci zachawaúcza<sup>15</sup>-tradycyjanalistycznymi.

Należyć adznaczyć, szto ú naszym krai nawukoúcy úsio jaszcze praciahwajuć apiswać tyja padziei ú skażonym kontekście, jaki byú ustalawany komunistycznaj propagandaj. Sens kontekstu tłumaczy sia tym, szto buduczy autorytarnaj unutry krainy, sowieckaja úłada karystała sia ú miżnarodawym, dy ú peúnym sensie i ú nutranym abiehu liberalna-demokratycznaj retorykaj. Hetamu służyú toj fakt, szto sowieckaja úłada źjaúlaje sia niepasrednaj spadczyńnicaj liberalnych ruchaú XIX stalećcia ú Rasiei i za miażoj, bo balszawizm jość nia szto inszaje, jak radykalny ruch za gwałtoúnaje ústalawańnie kasztoúnaściaú za jakija wykazwalisia liberały ú ideologii i filozofska-religijnaj sfery. Zhodna z dadzienaj wersyjaj paústańnie 1863 h. pradstaúlała sia jak rewolucyjny wybuch skirawany suprać samadziarżaúja i monarchicznaha ładu jak takoha, padtrymany «progresyúnymi» kołami Zachadu. Inszy bok kontekstu, a mienawita biezumoúnaja

LITWA 3 N4 (16) 2003

#### **HISTORYJA**

katolickaja nabożnaść paústancaú, udzieł u paústańni katolickich ordenaú i niżejszaha kleru, moralnaja padtrymka z boku Papskaj Dziarżawy i konserwatyúnaj Austra-Wuhorszczyny starana kamuflawaú sia.

#### Pabożnaść paústancaú i udzieł u im kleru

Dyk woś ża niahledziaczy na dosyć mocny socyjalny aspekt paústańnia, jaki akcentaúwaú sia najbolej «czyrwonymi», jano mieła pieraważna religijny charakter, szto dawodziać dareczy nastolki roznyja krynicy, jak wykazwańni prawadyra «czyrwonych» Kanstantaha Kalinoúskaha<sup>16</sup>, hetak



Błasławieńnie kasinieraú

i świedczańni Austryjackaj presy. Jak świedcza E. Walewander «Szmatlikija czasopisy źwiartali úwahu na hłybokuju nadzieju paústancaú na pomacz Bożuju, a ichni duch malitwy za pamysny los raspaczataha paústańnia<sup>17</sup>. Prymajuczy prysiahu paústancy zabawiazwali sia baczyć pierad usim u Bohu swajho prychilnika. Jany iszli ú boj hałosiaczy imia Pana<sup>18</sup>. Takaja pabożnaść, jakaja źwiazana sa zwyczajnymi religijnymi praktykami, była mocna prasiaknuta maryjanskim kultam. Paústancy baczyli ú Najświaciejszaj Maryi Pannie swaju «adzinuju prawawituju Karalewu», dziela addańnia cześci katoraj, jany zabawiazwali sia nia tolki ździajśniać czyny, ale i dać żyćcio ú achwiaru<sup>19</sup>. U pieśniach, szto śpiawali sia jaszcze pierad paústańniem, najczaściej można było paczuć imia Maryi. Paústancy raźliczwali na pieramohu za pomaczczu Matki Boskaj<sup>20</sup>...U gazetach źjaúlali sia apisańni religijnych praktykaú paústancaú, prykładam supolnaje

Polskaja gazeta ú Austryi «Postęp»





czytańnie malitwaú u abozach21. Paśla boju światar zaklikaú da padziakuczynnaj malitwy. Usie klenczać, kiraúnik addziełu padawaú prykład i klenczyú na czale swaich żaúnieraú<sup>22</sup>. Paústancy czasta prystupali da sakramentaú spowiedzi i światoj kamunii23.»

Presa pryświaczała asabliwuju úwahu asobnym świataram, jakija byli kiraúnikami paústanckich addziełaú. Najbolsz pisana pra kiraúnika paústańnia na Litwie i Żmudzi, ks. Antonija Mackiewicza (1826-1863). «Postęp» pisaú, szto Mackiewicz, jak muczanik za nacyjonalnuju sprawu atrymaje ad Boha takuju zapłatu, jakaja należa sia tolki światym. Miensz pisała sia pra wielmi wiadomaha kiraúnika paústańnia na Padlaszszy ks.Stanisława Brosku (1822-1865). Naprykład jaszcze ú śnieżni 1864 r. było pawiedamlena, szto hety światar razam z czastkaj swajho addzieła praciahwaje zmahaci sia, chacia heta nie adpawiadała reczaisnaści. Było taksama zaúważana, szto Broska maje amal roúnuju światym paszanu siarod miascowaha ludu. Szmat pisała sia ab kapelanie addziełu Dyjonizyja Czachoúskaha, ks. Marceliju Szymanskim, jaki zapalwajuczymi pramowami zaklikaú paústancaú da malitwy i baraćby za swaju Katolickuju Wieru i Ajczynu. Presa padkreśliwała, szto katolickija światary paświaczali addzieły i sztandary paústancaú.

Trochi úwahi było pryświeczana taksama i ordenskim siostram. U Tyrolu ú lutym 1863 r. było pawiedamlena, szto try siastry, jakija jechali z Petersburga da Litwy, sprabawali pieramycić zapakawany kufar z kosami. U pawiedamleńni padkreśliwała sia śmiełaść i addanaść siaścior, szto zrabiła wialikaje úrażańnie.

#### Ordeny, miascowaja kaścielnaja hierarchija i Światy Prastoł

Niemahczyma pieraacanić rolu katolickich ordenaú pry organizacyi i údziele ú paústańni. «Der Botschafter» zilustrawaú heta nastupnym czynam: «Niemałaja kolkaść tych monachaú, jakija ź miaczom u adnoj ruce, z kryżom u inszaj zaklikali ú Imia Jezusa Chrystusa lud da baraćby, jakija wiali paústanckija addzieły na masakru<sup>24</sup>. E. Walewander zaznaczaje, szto ad 20 da 70% monachaú u zależnaści ad ordenskaj kongregacyi, u toj ci inszaj stupieni i formie padtrymliwali paústańnie. Historyk Ordenu Kapucynaú K. Hadacz liczyć udzieł swajho ordenu ú paústańni za najbolsz chwalebnuju staronku ordenskaj historyi. Ale asabliwuju wiadomaść atrymali bernardyncy z pryczyny ich achwiarnaha údziełu ú paústańni.

Wiadoma takaja pozycyja monachaú wyklikała żorstkija represyi carskaj ułady. U jakaści asnoúnych pryczyn praszukwańnia ú klasztary Ajcoú Paúlinaú u Częstochowie, «Innsbrucker Nachrichten<sup>25</sup>» nazywali kazańni, jakija zapalwajuć narod da supraciwu Maskwie, a taksama wysyłku zbroi paústancam. Muraújoú u Wilni raźmiaszczaú kazarmy i szpitali ú

klasztarach, skul monachi byli pieramieszczany<sup>26</sup>. U takich umowach 27.X.1864 byú wydadzieny kasacyjny akt na klasztary. Hety akt byú nia tolki aktam pomsty dla ordenaú, ale i srodkam «zabieśpiaczeńnia» carskaha reżymu<sup>27</sup>. Jak pawiedamlaje E. Walewander likwidacyja klasztaraú wyhladała prykładna nastupnym czynam. Usia akcyja pawinna była adbyci sia 15/16 (27/28<sup>28</sup>) listapada 1864 r. adnaczasowa pa úsioj terytoryi Karaleústwa Polskaha i Paúnoczna-Zachodniaha Kraju. Apoúnaczy ú konkrektnym klasztary źjaúlaú sia oficer z addziełam żaúnieraú, budziú i zahadwaú zyjści sia zanuranych u son monachaú ci monaszak, dalej dawaú im dla aznajamleńnia pastanowu úrada i tłumaczyú, szto jany pawinny być hatowymi nieadkładna pakinuć budynak. Jon taksama prapanoúwaú im pierajechać u inszy nie abniaty kasacyjaj klasztar, albo wyjechać za miażu, na szto úrad dawaú im finansawuju dapamohu. Monachi, jakija byli hatowyja wyjechać za miażu atrymliwali zamieżnyja paszporty dla wyjezdu ú Italiju, Austryju, Prusyju albo inszyja niamieckija ziemli, takich sztopraúda było wielmi mała. Protesty Rymu suprać kasacyi zastali sia biez uwahi. Napaczatku protestawali taksama i

praciah na 5-j staroncy

#### **NASZA WIERA**

#### Rycarowie!

Ja Katalik! Nie schizmatyk niawierny! Ja paczuwaju sia dumnym a peúnym! Hodna niasu miecz Kryżowych Wyprawaú Suprać szatańskich paczwarnych nawalaú!

Pierad uładaj Kaścielnaj Stalicy Lasnuć niawiernyja skorana nicma! Ja waznajmuju paúsiudna j dazwańnia Jezusa woli pawiek panawańnia! Spres załunajuć Ściahi Tamplijeraú! Majma ż u sercy walecznaje Wiery!

Wierny Tamplijer.

### MODERNIZM - ALBO FRANCUSKAJA REWOLUCYJA Ú KAŚCIOLE

(praciah z numeru 3/15 «Litwy» AD 2002)

Trywajuczy na warcie tradycyi ú świeckim żyćci, adyż¹ niemażliwa wabminuci úwahaju pytańniaú wiery, bo kożnaje dziejańnie, jakoha czaławiek sparadżaje maje swajoj krynicaju złoha albo dobraha ducha - Szatana czy Pana Boha. Hety artykuł raspawiadaje jak paczaú sia zaniapad «sacrum» i da czaho jon wiadzie. Praciahwajuczy jaho publikacyju my nia majem na mecie úczynici szkody ani jakim-kolwiek dastojnikam Kaścioła ani wiernikam, ale choczam szczyra razważyć - czy ad naszaj światoj katolickaj wiery czahoś jaszcze ú XX st. zastało sia?

Sustrakajuczy sia j razmaúlajuczy ź ludźmi dalokimi ad Kaścioła poczastu spaścierahajesz² naturalowaha nierazumieńnia. Każuczy pra prychilnikaú u naszym zmahańni za tradycyju, jany biezumoúna zhadwajuć Katolickaha Kaścioła, jaki ichnaj dumkaju apryjory musić padtrymwać padobnych pamknieńniaú dy trywaje skraj konserwatyúnym organizmam. Woś ża na hetkija wykazwańni my wyraszyli nareście wadpawiaści, iż siońni Kaścioł nia jość ani naszym prychilnikam, ani zyczliúcam. Jak hetak stała sia?!

Pamior wierny tradycyi św. pamiaci Pius XII, a na źmienu úzyjszoú Papież Jan XXIII. Nieszta mistyczna djabalskaje jość u tym, szto znoú było úzhadanym hetaje spałuczeńnie Jan XXIII. Historyja úżo wiedała wodnaha Jana XXIII – antypapieża Baltazara Kosu – łotra j gwałtaúnika. Papież Jan XXIII nażal nia wydaú nowaj antymodernistycznaj bulli, nia wyczuú usiaje niebiaśpieki nastupu woraha. Jon sklikaú sabor.

#### Filozoficznyja padstawy Aggiornamento

Śkliknuúszy Sabor Papież abwiaściú swoj dewiz: «Aggiornamento», szto ú razhornutym tłumaczeńni aznaczaje: dapasawańnie da źmiennych umowaú siońniaszniaha czasu! Donoso Cortes, znany hiszpanski filozaf aposzniaha stahodździa konstatawaú: nasz czas abciażarany dwuma zabłudańniami<sup>3</sup>. Pierszaje zabłudańnie stasuje sia da Boha, druhoje da ludziej. Szto datyczyć pierszaha, to tutaka jość pasiahalnictwa na prysutnaść Boha ú hetym świecie. Jon zamianiaje chryścijanski, biblejski, tradycyjny wobraz świetu na deistyczny, na ideju Boha, jaki zyjszoú na supakoj i kinuú świet na adwolnaść losu i úłasnaha raźwićcia. Bo kali Boh źjaúlaje sia tolki systemaj dumak, abstraktnaj idejaj i jon nie miaszaje sia ú żyćcio konkretnych asobaú, ani narodaú, tady niama jakoha-kolwiek aczaławieczańnia Boha. Tady niama ani carkwy, ani achwiarawańniaú, ani komunii, ani abwiaszczeńnia. U takim wypadku heta tolki kulturnaja źjawa. Druhoje zabłudańnie, każa Donoso Cortes, datycza ludziej. «Czaławiek, – hetak każa nasz praświeczany<sup>4</sup> suczaśnik, - dobry, łahodny, jon nie abciażarany hrachami, jon pryniaty niezaplamlony, narodżany niezaplamlony. Tamu jamu niepatrebna wyratawańnie, jamu patrebna tolki wychawańnie i wyjaúleńnie dobrych zadatkaú, zakładzienych u im samim». Czaławiek nie patrabuje pakuty, samawyraczeńnia, umiarćwieńnia albo adwahi. Usialaki czaławiek wielmi



Raniej cześć należala tolki Panu Jezusu, zaraz jaje addajuć idalam hetaha śvietu

dobry, humanistyczny, miralubiwy i wietły. Hety postulat dalej byú pryniaty ú filozofii i pierad usim siońniaszniaj teologii. U wychawańni admaúlajuć sia ad pryncypa autorytetu, ustrymliwajuć sia ad baraćby suprać szkodnych upływaú, suprać hrachoúnaści i zła, admaúlajuć sia ad wostrych zaúwahaú i pakarańniaú. U politycy dachodziać da taho, szto wobrazy worahaú zhładżwajuć sia i kamuflujuć sia, i úsio zwodzie sia da iluzornaha pacyfizmu. U hramadzkaj dumcy heta prywodzie da biaźmieżnaj wiery ú progres, nieútajmawanaha optymizmu, jaki palahaje na uniwersalnych mażliwaściach zhody i zadzinoczańnia ludziej. Z hetaha wynikaje, szto raj na ziamli mażliwy.

#### Faktycznyja pamyłki II Watykanskaha Saboru

Vaticanum II<sup>s</sup> nie zrabiú niczoha inszaha, jak zaćwierdziú, kodyfikawaú ahulny wobraz myśleńnia suczasnaści i liberalizmu i pryniaú jaho únutry Kaścioła. Praktycznyja chiby dokumentaú II Watykanskaha Saboru palahajuć u nastupnym:

- adwiecznaja praúda nie padkreśliwaje sia peúna i nie daje sia wyrak na zabłudańni;
- pryniaćcio dwuchsensoúnych paniaćciaú, jakija dapuszczajuć raznastajnyja tłumaczeńni;
- istnujuć wykazwańni na miaży herezyi.

Świedczańniem pierszaha jość «Deklaracyja ab religijnaj swabodzie», dzie ú razdziele 6 haworycca: «Ureszcie cywilnaja úłada pawinna kłapacici sia ab toje, kab nikoli, ci adwarta, ci skryta, nie była paruszana z pryczynaú źwiazanych z religijaj roúnaść hramadzian u halinie prawa, jakaja úsio ż należyć da supolnaha dabra hramadztwa, i kab siarod hramadzian nia mieła miejsca dyskryminacyja. Z hetaha wynikaje, szto niahodna pastupaje publicznaja úłada, kali z dapamohaj siły albo strachu, albo inszych srodkaú chocza nakinuć hramadzianam wyznańnie albo adkidańnie jakoj-kolwiek religii albo pieraszkodzić kamu-kolwiek wa ústupleńni ú religijnuju supolnaść albo ú wychadzie ź jaje. Tym bolsz wystupajuć suprać woli Bożaj a taksama światych praú asoby i siamji narodaú, kali jakim-niebudź czynam używajuć siły z metaj źniszczeńnia albo abmieżawańnia religii ci to wa úsim czaławiectwie, ci to ú jakimś kraju albo akreślenaj grupie ludziej.»

Dla paraúnańnia prywiadziem wytrymku z encykliki Piusa IX Papieża Quanta Cura z 1864 r.: «A chacia my j nia marudzili z tym, kab taho rodu pamyłki czasta wyznaczać i ich adkidać, adnak ża sprawy Kaścioła katolickaha i zbaúleńnie dusz nam dawieranych, a taksama dabro samoj ludzkaj supolnaści ahulna wymahajuć, kab my paútorna skirawali Wasz

N4 (16) 2003 LITWA 5

#### NASZA WIERA

pastyrski kłopat na asudżeńnie inszych niedarecznych dumak, jakija wynikli z tych samych pamyłak jak byccam by sa swaje krynicy. Tyja falszywyja a iłżywyja pohlady pawinny być tym bolsz asudżanyja, bo toje majuć na úwazie, kab byú pamienszany i zusim źniszczany toj zbaúlenny úpłyú, jaki Kaścioł katolicki z pastanaúleńnia i nakazu swajho Boskaha Zakładalnika pawinien, biez usialakich pieraszkodaú, ażyćciaúlać ażno da skanczeńnia świetu, jak na asobnych ludziej, hetak taksama na nacyi, narody i ich uładaroú, a taksama pakolki hetyja pohlady imknuć da taho, kab zusim była likwidawana suwiaź i úzajemnaja łucznaść pamiż Uładaj Kaścielnaj i Uładaj świeckaj, jakija dla intaresaú adnaho i druhoha boku zaúżdy akazwali sia karysnyja i z pażytkam.»

Widawoczna, szto «Deklaracyja ab religijnaj swabodzie» akcentuje swaju úwahu na niedapuszczalnaść siłaj nakidwać jakuju-kolwiek religiju, albo pieraszkadżać u wyznańni jakoj-kolwiek religii, u toj czas jak u encyklicy Piusa IX Papieża akcentuje sia «uzajemnaja łucznaść pamiż Uładaj Kaścielnaj i Uładaj świeckaj», jakaja jość karysnaj dla abodwuch. Niby niama jaúnaj supiarecznaści!? Adnak ża jość! Bo szto heta jość łucznaść pamiż uładami Kaścielnaj a świeckaj, jak nie abawiazak ułady świeckaj da abarony Światoj Katolickaj Religii, nie jakoj-kolwiek, ale mienawita Katolickaj! I jak za hetaj abaronaj nia można dazwolić legalnaje úżyćcio siły? Ci úłada úżo nadarma swoj miecz nosić? Ci aútary «Deklaracyi ab religijnaj swabodzie» dumali, szto jany na miesiacy żywuć, dzie niama Djabła i jaho dzieła, dzie niama sektaú, wyczwarencaú i prosta razbeszczanych ludziej, dzie sam Święty Spokój prabywaje. Adża zabyli sia, szto na ziamli niama raju, a tamu Kaścioł patrabuje wa úłasnaj abaronie światych rycaraú.

Nastupny prykład świedczyć ab najaúnaści niajasnych i niebiaśpiecznych dla katolickaj wiery sformulawańniaú. Cytujem «Dogmatycznuju Konstytucyju ab Kaściole «Lumen gentium», razdzieł 8: «Heta jość adziny Chrystusowy Kaścioł, jaki my wyznajem u Symbolu wiery jak adziny, światy, katolicki i apostalski, jaki Zbawiciel nasz pa źmiortwychustańni swaim dawieryú paświć Piatru, daruczajuczy jamu i astatnim Apostałam, jaho paszyrać i im kirawać, i jaki zakłaú na wiaki jak «fundament i padwalinu praúdy». Hety Kaścioł, ustalawany i zorganizawany na hetym świecie jak supolnaść, trywaje (subsistit) ú Kaściołe katolickim, jakim kiruje nastupnik

Piatra i biskupy, szto zastajuć sia ź im u supolnaści (communio), chacia i paza jaho organizmam znachodziać sia szmatlikija karani uświaczeńnia i praúdy, jakija jak praúdziwyja dary Kaścioła Chrystusowaha nachilajuć da katolickaj jednaści.»

U dadzienaj formuloúcy prysutniczaje wielmi niebiaśpiecznaje słowa «trywaje» (u łacinskim tekście subsistit), jakoje zakładaje, szto Kaścioł Chrystusowy, chacia i trywaje taksama ú Kaściole Katolickim moża teoretyczna trywać adnaczasowa i ú inszaj supolnaści, ab czym świedczyć dalejszy praciah tekstu ab «szmatlikich karanioch uświaczeńnia i praúdy». Supraćpastaúlajuć sia i addzialajucca adno ad adnaho dwa fundamentalnyja paniaćci Kaścioł Chrystusowy i Kaścioł Katolicki, szto jość toż samaje. Admaúleńnie hetaje tożsamaści i źjaúlajecca wykazwańniem heretycznym.

#### **Ovo Vadis Modernismus?**

Czym niebiaśpieczny modernizm? Pierad usim swajoj schilnaściu da synkretyzmu<sup>6</sup>, nastupnym krokam paśla czaho budzie ateizm. Siońnia úżo widawocznyja aznaki hetaha ú europejskich krainach. Jany úsio bolej i bolej zachłynajuć sia nawałaj religijnych sektaú, wierawyznańniaú uschodu i prosta religijnaj abyjakawaściu. Prywiadziem niekatoryja liczby.

Hetak u Francyi:

- kolkaść achryszczanych: u 1990 r. 84%, u 1996 tolki 58%;
- rehularna chadzili ú Kaścioł: 1948 r. 37%, 1958 r. 35%, 1968 r. – 25%, 1988 r. – 13%;
- kaścielny szlub brali: 1980 r. 65% sużenstwaú, 1996 r. 50%;
- kolkaść świataroú: 1978 r. 40300, 1980 r. 38676, 1985 r. 36203, 1992 r. 32267.

Z 79% katolickaha nasielnictwa Francyi 66% - wieruczyja, hzn., szto siarod 27% francuzaú, jakija liczać siabie ateistami, 14% - «katoliki». Liczby haworać sami za siabie, ale nia treba dumać, szto padać dalej niama kudy. U Zachodniaj Niamieczczynie pawodle słowaú Kardynała Höffnera 93% katolikaú bolsz nie spawiadajuć sia. Za 1968-78 rr. nawiedwańnie

#### praciah na 6-j staroncy

#### HISTORYJA

### Boh, Honar, Ajczyna...

#### praciah z 3-j staronki

polskija biskupy, ale dziela uniknieńnia jaszcze bolszych represyjaú spynili swaju akcyju. Likwidacyja klasztaraú sustreła sia z krytykaj Austryjackich gazet, a mienawita «Salzburger Kirchenblatt²²», jaki apiswaú brutalnaść carysckich metadaú u baraćbie z kaściołam. Pry hetym gazeta wyrażała ździúleńnie nakont pozycyi niamieckich i angielskich wydańniaú, jakija raszucza abaraniali prawy palakaú adnosna carskaha despatyzmu, ciapier adnak maúczali³³0.

(praciah budzie)

pierakłaú i padrychtawaú A.J. Stralcoú-Karwacki

- <sup>1</sup> litoúski = wialikalitoúski
- <sup>2</sup> "Tyrolskija Hałasy"
- <sup>3</sup> dysydenty u tahacyasnym razumieńni inszawiercy
- 4 "Ambasador"
- <sup>5</sup> Wenzel Anton Kaunitz Kancler Cesarstwa Austra-Wuhorskaha
- 6 rusinski=ukrainski
- 7 "Gminnaja gazeta"
- 8 "Presa"
- 9 "Ajczyna"
- $^{10}$  pad carskim rondlem = под царским колпаком (маск.)
- 11 "Gemeindezeitung" (Gminnaja gazeta) ad 19.III.1863

- <sup>12</sup> zabor zona okupacyi
- <sup>13</sup> Chto nia wieryć, szto heta byú mienawita liberalna-ateistyczny ruch, niachaj pahledzić na siońniaszni herb Italii, dzie ú centry krasuje załataja piacikancowaja zorka ú abramleńni łaúrowaha wianka. Ci heta nie nahadwaje nieszta wielmi znajomaje?
- <sup>14</sup> Ruch byú instytucyjanalna zapaczatkawany Napoleonam Bonapartam, jaki útwaryú spaczatku Cyzalpinskuju Respubliku (1801), potym Italjanskuju Respubliku (1802) i úreszcie Italjnskaje Karaleústwa (1805), kosztam terytoryjaú Austra-Wuhorskaj monarchii
- <sup>15</sup> zachawaúczy = konserwatyúny, starareżymny
- 16 czytaj: "Religijnyja i socyjalnyja pohlady Konstantaha Kalinoúskaha" "Litwa" N 1(13) 2002 r.
- <sup>17</sup> "Wiener Kirchenzeitung" (Wienskaja Kaścielnaja Gazeta) ad 25.II.1863
- 18 "Österreichischer Volksfreund" (Austryjacki Siabra Ludu) ad 15.III.1863
- 19 "Wiener Kirchenzeitung" ad 25.II.1863
- <sup>20</sup> "Postęp" (Progres polskaja gazeta ú Wienie) ad 15.IV.1863
- <sup>21</sup> "Österreichischer Volksfreund" ad 7.X.1863
- <sup>22</sup> "Wiener Kirchenzeitung" ad 13.V.1863
- <sup>23</sup> "Österreichischer Volksfreund" ad 8.X.1863
- <sup>24</sup> Masakra = reź
- <sup>25</sup> "Insbruckija Wiedamaści" ad 18.VIII.1863
- $^{\rm 26}$  "Sonntagsblatt für alle Stände" (Niadzielny Listok dla úsich Stanaú) ad 19. VII.1863
- <sup>27</sup> "Der Botschafter" ad 10.XII.1864
- <sup>28</sup> wodle Nowaha (Gregoryjanskaha) stylu
- <sup>29</sup> "Salzburski Kaścielny Listok"
- <sup>30</sup> Na naszu dumku moment jak raz pakazalny dla ideologicznaha razłomu, jaki istnawaú pamiż liberalnymi siłami i konserwatyúna-tradycyjanalistycznymi

#### NASZA WIERA

### MODERNIZM – ALBO FRANCUSKAJA REWOLUCYJA Ú KAŚCIOLE

praciah z 5-j staronki

bohasłużbaú u Zachodniaj Niamieczczynie źniziła sia na 3 miljony czaławiek. U 1979 r. u Kanadzie było zaregistrawana 48000 katolickich szlubaú. U toj ża czas 2900 szlubaú raspali sia, h.zn. kala 6%. U 1982 r., hzn. try leta paźniej u toj ża krainie było zaregistrawana 38000 szlubaú - na 10000 mieniej, a 21000 szlubaú raspali sia, h zn. 56%. U ZSA kolkaść razwodaú siarod katolikaú sztorok pawialiczwaje sia bolsz czym na 1 miljon. U Holandyi, paczynajuczy z II Watykanskaha Saboru kolkaść

wyświaczeńniaú u ksiandzy źniziła sia na 95%, u Austryi prykładna na 70%. U Austryi statystyka pakazwaje, szto 98% katolikaú wa úzroście da 35 let uważajuć kaścielnaje nawuczańnie ab morali jak nieabawiazkowaje.

Nareszcie pryjszoú czas zrabić wysnowy: biez pieraadoleńnia modernizmu i jaho prajaúleńniaú u aktualnym nawuczańni Kaścioła niemażliwa spynić i pieraadoleć katastroficznuju sytuacyju z wyznańniem katolickaj wiery. Modernizm asabliwa niebiaśpieczny ú paraúnańni sa zwyczajnaj herezyjaj tym, szto jon nia maje żorstkich i logicznych pryncypaú, a tamu wielmi ciażka akreślić nakolki modernista jaszcze źjaúlaje sia katolikam, a nakolki nie. Ale adsutnaść



Trydenckaja Imsza – najchwalabniejszy abrad Boskaj Achwiary taksama była addadzena ú achwiaru paśliasabornym reformam

hetych pryncypaú i jość adchileńnie ad wiery, albo prosta niawierje. Należyć pahladzieć praúdzie ú woczy i úreszcie adpawiedna acanić plon II Watykanskaha Saboru, jaki dziakujuczy swaim dwuchsensoúnym formuloúkam staú sia swojeasabliwym prykryćciom dla dziejnaści modernistaú. Usio, szto nie adpawiadaje ichniaj koncepcyi jany nazywajuć «dasabornym» pohladam, każuczy, szto isnuje bolsz aktualnaje wuczeńnie. Należyć zaznaczyć, szto ú Kaścioła Katolickaha niama bolsz ci miensz aktualnaha wuczeńnia, jano zaúżdy adno. A kali wynikaje supiarecznaść pa tym ci inszym pytańni, należyć jaho spraúdzić na zhodnaść iz cełaj, nieparyúnaj i wiecznaj tradycyjaj Kaścioła Katolickaha, a nie z heretycznymi formuloúkami dadzienymi ú druhoj pałowie XX stalećcia. Tak dapamaży nam Boh!

Jakub Sprenger Henryk Institoris

#### LISTAWANNIE

Źmiaszczajuczy ú hetym numery «Litwy» dopis u redakcyju Jahamości Úładzimiera Jakimowicza «Pohlad staroha lićwina na Monarchizm i na religijnyja daczynieńni», my padajem taksama wodhuk redakcyi.

### Pohlad staroha lićwina na monarchizm i religijnyja daczynieńni

Na praciahu historyi czaławiectwa duża mnoha adbyło sia małych i wialikich biedaú tolki tamu, szto ludzi pa roznamu stawili sia da religijnych dogmaú, dy j da roznych religijaú. Czasam ludzi mieli j adnolkawuju luboú da Boha, a to j jaszcze horsz - u stanie pakryúdżanaha byú czaławiek bolsz addany Bohu, a krywadusznyja, kryważernyja poszaści, chawajuczy za jmia Boha swaje paczwarnyja pomysły, rabili dobrym ludziam zło: ździajśniali swaje biznesoúskija, ci politycznyja pamknieńni.

Z historyi my dobra wiedajem ab dziejańniach Livonskaha ordenu, jaki ź imiem Boha rabawaú łatyskich, estonskich sialanaú, zachopwaú ziemli Połackaha kniastwa. Kali ú adnosinach da livaú, łatgałaú i insz. «niechryściaú» jany prykrywali sia szczytom «niasiem pahancam słowa Chrystowa» (a czamu tak gwałtoúna?), to czym patłumaczyć zachop imi ziamli Połackaha kniastwa, użo chryścijanskaha? Chiba heta nie politycznyja mety Watykanu? A Teutonski orden? U jmia politycznych metaú źniszczali, gwałcili nasielnictwa Prusyi, u liku jakoha byli jak prusy, tak i litoúcy, palaki, żamojty. A potym, biespierapynnyja sproby zachopu ziemlaú Nowaharodczyny, Litwy dy j Polszy, nie zważajuczy, szto jany byli chryścijanskimi. Heta doúżyła sia da 1410 roku, pakul u niuch nie nadawali «bratam chryścijanam». I znoú politycznyja mety agresyjnych sił Watykanu, a daloka nie religijnyja kłopaty pra «błukałych jahniataú».

Paczynajuczy z 15 st. iduć amal biespierapynnyja wojny z Maskowijaj, i ú wasnoúnym, pad religijnym szczytom: «dapamoha bratom prawasłaúnym ruskim», pry hetym źniszczali ich (bratoú prawasłaúnych) amal pahałoúna.

A kolki pralita krywuchny ú WKL u spreczkach, chto bolsz warty ú Boha katolik ci prawasłaúny. A kolki pychi ú spreczkach - czyja wiera bolsz dahodnaja Bohu. Kamuści jaszcze j siońnia zdaje sia, szto treba dawodzić kułakami swajo wierchawienstwa addanaści Bohu. Dzikunstwa 21 st. Nia dziwa, szto dziarżaúnyja úłady 14 st. pisali zusim niedarecznyja Zahady, nawat prowokacyjnyja, addajuczy pierawahu wiernikam katolickaha wierawyznańnia. Wynik? Ad paústańnia da pasyúnaha staúleńnia prawasłaúnych da baraćby z Maskowijaj, a czasam i padtrymka Maskowii. Woś wam.

Kroczyć pa szlachu, prapanawanym hazetaj «LITWA» - niebiaśpieczna j szkodna dla demokratycznaha ruchu, tamu, szto jon (szlach) - prowokacyjny. Nielha padzialać ludziej na «patryjotaú», «nacyjonalistaú» dy inszyja hłupstwy ú zależnaści wierawyznańnia, mowy. Śmiechu warta: «litwin - toj chto heta wyrazna deklaruje». Szanoúniejszyja, ad taho, szto wy siabie zadeklarujecie mozambikcam, wy im nia staniecie, jak nia dźmicie sia. Spadarstwa, chto z historyi nia robić wysnowaú - biazhłuzdy czaławiek.

Chto zdolny analizawać i wiedaje historyju WKL, Reczy Paspalitaj toj cudoúna úświedamlaje sabie: czamu zdaryła sia toje, szto my zaraz majem. Nia tolki wonkawyja pryczyny byli ú zaniapadzie naszych Dziarżaú, a hałoúnym czynam - unutranyja. Hryźli sia jak sabaki pa kożnym pytańniu, a kolki pychi ú kożnaha, nawat niedanoszanaha szlachcica, procistaúleńnie siabie úsim. A pra luboú da swajho brata chryścijanina j hawaryć nie dawodzi sia. Sucelny gwałt. Poszuk swajho admietnaha szlachu - carkoúnaja Unija. I znoú supraciú - gwałt. Para zrazumieć, szto nielha gwałtam hnać nawat u raj. Tolki lojalnaść, pamiarkoúnaść, szlach swabodnaj i dabrachwotnaj duchoúna-kulturnaj integracyi pamiż zachadam i úschodam dapamahaje zachawać siabroústwa, parazumieńnie. Heta propagandawali Piotar Mahiła, Silwiestar Kosaú, Isaja Kazłoúski, Mialet Smatrycki, F.Skaryna,

¹ adyż – adnak (trasianka), hl. nowa-jorskaha, "Wialikalitoúska – rasijskaha" słoúnika Dr. Janki Stankiewicza, baczyna 39.

 $<sup>^{\</sup>rm 2}$ spaściera<br/>haci – naziraci, hl. sł. Bajkowa j<br/> Niekraszewicza.

<sup>&</sup>lt;sup>3</sup> zabłudańnie = istotnaja pamyłka = рас. заблуждение

<sup>&</sup>lt;sup>4</sup> praświeczany = pac. просвещённый

<sup>&</sup>lt;sup>5</sup> Vaticanum II = Druhi Watykanski Sabor

<sup>&</sup>lt;sup>6</sup> synkretyzm - spałuczeńnie úsich religijaú, faktyczna deizm.

<sup>&</sup>lt;sup>7</sup> hety liczbawy szerah pakazwaje, szto negatyúnyja tendencyi prysutniczali ú Kaściole jaszcze da II Watykanskaha Saboru i taksama toje, szto srodki jakija wybraú Sabor dla ich pieraadoleńnia akazali sia nieadpawiednymi. Sabor zaćwierdziú katastroficzny stan.

N4 (16) 2003 LITWA 7

#### LISTAWANNIE

M.Husoúski, W.Ciapinski, S.Budny, L.Sapieha, A.Wolan, moża chopić pieraliczwać naszych nacyjonalnych świetaczaú, kab było pierakanaúcza. Hałoúnaje, na szto jany źwiartali úwahu - na nieabchodnaść zachawańnia politycznaj niezależnaści, etnicznaj, religijnaj (dareczy, usie jany byli prychilnikami autokefalicznaj prawasłaúnaj Carkwy WKL, jak i ja) i duchoúnaj admietnaści narodu. Jak tolki źjaúlajuć sia notki pahardy adnaho etnosu, abo adnoj religii da inszaj, tak nieminucza prychodzić padzieł hramadztwa na «czystych i czyściejszych, na patryjotaú i nie, na nacyjonalistaú i nie», nu j padobnaja bredź.

Niama na naszaj ziamli «czystych etnosau». Amal usie historyki znachodziać parazumieńnie ú pachodżańni biełarusaú i Biełarusi. Terytoryja siońniaszniaj Biełarusi była kaliści zasielenaj bałtami. Pastupowa naradżaje sia nowy etnos: sławiana-bałcki. Hety etnos adroźniwaje sia j ad bałtaú i ad sławian, i taho ż czasu - rodny im...Jakaja nasza nazwa pawinna być? Litoúcy ci Biełarusy? Zychodziaczy ź historyi raźwićcia etnosu j jaho úsprymańnia ú świecie na praciahu dastatkowa doúhaha czasu my - Litoúcy.

Ale, spadarstwa, nia treba úsio walić u wadnu kuczu: «kali prawasłaúny stanowi sia hreka-katolikam, jon automatyczna traplaje ú kategoryju chacia b «pasyunych litwinaú». Aprocz jak hłupstwam i prowokacyjaj hyta nazwać nielha. Heta úżo úsio prachodzili, paczynajuczy z 1380 roku. Wynik - żachliwy. Na jakoj padstawie wy wyłuczajecie katolicyzm, jak bolsz «prawilnuju» religiju, da «niaprawilnaj» religii wy ż nia budziecie zaklikać.

A ci wiedajecie wy, jak worahi Świataści stawiać sia da religijaú? Paczytajcie kniżku Siarhieja Niłusa «Близ есть при дверях», Sierhijew Posad, 1917 г., и jakoj wykładziena programa dziejańniaú «Светлейшего Великого Собрания Заслуженных Массонов», raspracawanaj 9-15.VIII.1871 г. Z hetaj programy wynikaje, szto masony liczać szto jany úżo mnohaha dasiahnuli ú sprawie «proswieszczienija» indyjskaj grupy, majuć wialikuju nadzieju na mahometan, i úpeúnienyja, szto katolicyzm uwieś czas zdaje swaje pozycyi. Najbolsz paśladoúnymi liczać «prawasłaúnych». Hetkija akcenty jaúnych służak Satany prymuszajuć zadumaci sia. Tamu nia treba błytać religijnyja pytańni z etnicznymi. I naohuł, nie kranajcie religijnych pytańniaú u planie paraúnańnia religijaú. Niama dobrych i drennych religijaú. Usie religii - szlach da Boha. A woś toj chto jdzie pa hetym szlachu moża j zboczyć, i zazirnuć da Satany. Aściarożna!

A dla nas, litwinaú pawodle krywi, hałoúnaje: luboú da Boha, a heta j adno da wadnoha, uzajemadapamoha, uzajemapawaha, luboú da Radzimy, wiedańnie jejnaj historyi, jejnaj mowy, praca dziela roskwitu Radzimy, raszuczaja baraćba z worahami Radzimy - woś nieabchodnyja j dastatkowyja úmowy kab być patryjotam, nacyjonalistam, hramadzianinam lubaj Radzimy - Wialikaha Kniastwa Litoúskaha, pad kiraúnictwam wiecza (nakształt Połackaha), a kniazioú nam chopić, hety nadakuczyú, a lepszaha nia budzie.

Pra mowu j alfawit. Można pahadzicca, szto siońniaszniaja mowa zaduża zrusyfikawanaja. Chaj nawukoúcy papracujuć u hetym kirunku, ale z ulikam taho, szto my żywiem użo ú 21 st., a nie ú 16 st. U wadu taho Rubonu nam użo nie zajści, jak by nie chacieła sia, jana úżo j zmiaszała sia z wadoj Pałaty, Wuszaczy, Dzisny j daúno źbiehła. Alfawit. Bożuchna, kolki úżo napisana hetym alfawitam i jakija znakamitaści naszyja nie pisali im. Skaryna, Ciapinski, Smatrycki, Eufrosińnia Połackaja, S.Połacki, S.Budny, J.Kupała, J.Kołas, Kuźma Czorny i mnoha - mnoha jaszcze chto. Zapytajcie sia ich. Kali lanujecie sia ich zapytać, to źwiarnicie sia da Baradulina, Bykawa, H.Buraúkina, Hilewicza, Aleksijewicz...

Uładzimier Jakimowicz z Maładeczna.

# Wodhuk Redakcyi

Adkazwajuczy na dopis Jahamości Úładzimiera, chacieła sia b adznaczyć, szto my zychodzim z pozycyi realizmu nie idealizujuczy tuju, ci inszuju epochu, a trymajuczy sia trywałaj dziarżaúnaj tradycyi, jakaja była spraúdżanaju żyćciom.



Szto tycza addanaści dogmatam i praúdziwaj wiery, dyk dla nas jany niepadzielnyja. Czaławiek, jaki wieryć, musić być addany pryncypam i swajmi úczynkami świedczyć pra heta. Ale nia jdealizujma pahancaú X-XIII stst., jakimi byli ú znacznaj czastcy naszyja prodki. Jany nia byli aniołami, ź jakimi można było damowici sia ab pakajowym raspaúsiudzie wiery j wieści taki «demokratyczna-ekumeniczny» dyjalog. Tamu ústalawańnie Ordenu Najświaciejszaj Maryi Panny (Teutonski) nie mahło b nasić niegwałtoúnaha charaktaru. Rabaúnickija najezdy mali dwochbakowy charaktar. Hetak sama jak teutoncy najażdżali nasz kraj, najażdżali Polszczu ci wałodańni Ordenawy Dawyd Haradzienski ci Kiejstut. Pan Boh zaúsiody abiraje adekwatnyja srodki nawiartańnia. Tut heta adbyło sia wodle pryncypu «ad supraciúnaha», pakul ty nia jmaú sia katolickaje wiery, budziesz pakutwać praz najezdy susiedawy. Jak tolki naszy Wialikija Kniazi Jagajła j Witaút imali sia katolickaj wiery j zamiryli sia, adbyła sia Grunwaldzkaja pieramoha - czym nia cud Boży!

Szto ż da pytańnia pra jsnawańnie sławian i asymilacyju imi bałtaú, to my staimo na hruńcie dziarżaúnickaha abo haspadarstwawaha pryncypu, wodłuh jakoha miensz istotna chto kaho i kali asymilawaú, ale ważna chto jakomu panu czy Haspadaru służyú. Zhodna z hetym my biezumoúna Litwiny.

Szto tycza siaredniawiecznych religijnych dysputaú, to my staimo na gruncie, szto Pan Boh, stwaryúszy czaławieka na swoj wobraz i padabienstwa, nadaú jamu dar paznańnia objektyúnaje praúdy. Tamu my nia możam uważać, szto úsie religii wiaduć da Boha, bo jany wymoúna supiareczać adna wadnej. Szto tycza prawasłaúja, jakoje dogmatyczna najbliżej katolicyzmu, dyk tre mowić, szto Kijeúski Kniaź Uładzimier chryściú sia j chryściú Ruś u hodzie 988 ad naradżeńnia Chrystowaha, u wadzinuju apostalskuju, katolickuju j prawawiernuju (prawasłaúnuju) wieru. Adkoł Konstantynopalskaha Patryjarchatu adbyú sia ú 1054 r. Dyk kim ża tady byú Kniaź Uładzimier? Katolikam bizanckaha abradu, albo

#### LISTAWANNIE

## Wodhuk Redakcyi

praciah z 7-j staronki

Unijatam! Chto ż tady zdradziú wiery baćkoú?

Kroczyć naszym szlacham my budźma niezależna taho, chto b czaho ni kazaú. My nie padzialajem ludzioú, ale zadzinoczwajem ich pawodle dakładnych pryncypaú. A z «demokratycznaj» amorfnaj masaj niemażliwa adkazać na henyja wykliki, jakija pastaúlenyja naszamu kraju. Słowa «deklaruje» paznaczaje szto kożny, niezależna etnicznaha pachodżańnia, ale padzialajuczy naszyja religijna-moralnyja pryncypy moża być Litwinom.

Czamu naszym wierawyznańniem Litwinaú jość katolickaje? Tamu szto nasza dziarżaúnaja tradycyja, jakaja jość cudam Bożym, dawiała szto pad achowaj katolickaj wiery nasza Haspadarstwa - Wialikaje Kniastwa Litoúskaje praisnawała amal 400 rokaú. Pad pahanstwam blizu 150. A pad prawasłaújem, darma szto mali asobny patryjarchat - anikoli. Unija była niczym inszym, jak wypraúleńniem raniejszaj pamyłki prawasłaúnaj ludnaści WKL i wiartańniem da wiery Raúnaapostalnaha Kijeúskaha Kniazia Úładzimiera, da wiery Eufrosińni Połackaj, jakija nikoli ad Rymu nie adpadali! Dynastyja Wialikich Kniazioù Litoùskich - Jagajławiczaú-Jagelonaú, a potym elekcyjnyja Wialikija Kniazi byli katolickimi. Jakija szcze świedczańni nieabchodnyja dla taho, kab śćwierdzić, szto ú WKL panoúnym wierawyznańniem było katolickaje. Na inszaje pytańnie, a mienawita, czamu my úważajem katolickaje wierawyznańnie adzina prawilnym, można adkazać: prosta my ú heta wierym! Nasza wiera buduje sia na tysiaczach prykładaú światych, kanonizawanych Kaściełam. Raim Waszmości aznajomici sia z apisańniem Żyćcia Światych.

Nakont źwiestkaú, jakija prywodzić Jahamość Uładzimier tyczna naszych nacyjonalnych świetaczaú, nieabchodna adznaczyć, szto chutczej za úsio protestantami byli M.Husoúski, W.Ciapinski j dakładna aryjaninam - S.Budny. Leú Sapieha byú napaczatku prawasłaúnym, potym protestantam, a úreszcie únijatam i zafundawaú wialikuju kolkaść unickich światyniaú. Wierawyznańnie Franciszka Skaryny da siońnia dakładna niawyznaczanaje. Tamu ciażka adkazać nakolki hetyja asoby byli prychilnikami autokefalicznaj prawasłaúnaj Carkwy WKL.

Szto tycza notkaú pahardy, treba wyznaczyć szto jość pahardaj, a szto religijnym dysputam. Kali my każam, szto wierym i úważajem, szto religija katolickaja jość adzina praúdziwaj, dyk heta jość Symbolem naszaj katolickaj wiery, jaki my z honaram wyznajem, a nie paharda da inszych wierawyznańniaú. Takim sama czynam uważajuć i prawasłaúnyja, majuczy na úwazie swaju konfesyju. Dareczy słowa konfesyja pachodzić ad łacinskaha confessio, szto znacza wyznańnie wiery. Biaz hetaha elementu nijakaja wiera



niemażliwaja. Toje czaho prapanuje Jahamość Uładzimier, a mienawita tezu, szto úsie religii wiaduć da Boha, aznaczaje adsutnaść adzinaha wyznańnia wiery, a znacza jaje adsutnaść, albo szto toje ż samaje - ateizm. Dareczy hetkaj sama tezy trymajuć sia zhadanyja Jahamościem Uładzimieram masony.

Datyczna zakidu ab tym, szto Kaścieł «zdaje» swaje pozycyi stasoúna masonstwa, tre adkazać nastupnym czynam. Niachaj Jahamość Uładzimier zadaść sabie trud bliżej aznajomici sia ź historyjaj Europy XVIII-XX stst. Pałowa biskupaú i kolki tysiacz ksiandzoú było zamaradawana padczas Francuskaj Rewolucyi; gwałtam, a mienawita praz rewolucyju ústaloúwała sia antypapieskaja, liberalnaja j promasonskaja Italjanskaja Dziarżawa; wielizarny cisk na Kaścieł czyniła antykatolickaja j masonskaja Angielszczyna; za czasoú hiszpanskaj czyrwonaj rewolucyi 30-ch let XX st. było źniszczana kala 40 000 duchoúnych asobaú. Paśla taho, jak u Kaścieła zabrali úsie mahczymaści úpływu, Jahamość Uładzimier rytoryczna pytaje sia, czamu Kaścieł zdaje pozycyi!? Ale nie chwalujma sia, bramy piekła Kaściełu nie pieramohuć i świedczańniem hetamu 2000-letniaja historyja.

Szto da mowy 16-ha stalećcia j jejnaha miejsca dy roli ciapier, to warta pacikawici sia tworami j słoúnikami dochtura Jana Stankiewicza - lapiej za henaha Nawukoúca pakul nichto nie papracawaú.

Nareszcie zakranajuczy aposzniaje: alfabet. «Litwa» wydajecca ú dźwiuch grafikach: cyrylicaj i łacinkaj, czaho można tut dadać.

Nia mir ja prynies, ale miecz

### Sprawa Hodnaści

Tut zaszmat prawasłaúnych kryżoú, Nie patrebnych, nia małych na prawa -Byccam zhraja drapieżnych krukoú Panad polam dzie hinuła sława.

Tut kanali za Wolu Dziady Pad unijnymi Rymu kryżami, Zachłynajuczy sia u krywi Pad kazakami dy krymczakami.

Ale źwiedała cieła Ziamli Katawańniaú kacapskaj paczwary -I paústali czużyja kryży A «bażnicy» úpaúźli pawukami.

Pawuczyńnie úkoł szyjaú ciśnie, Na kaleni usich pryhinaje -Pad uładu maskoúskaj ruce Na słuchmianych raboú! Na słuchmianych raboú! Na słuchmianych raboú! Usich pieratwaraje.

Padyjmuj ża ż, moj Bracitka, miecz! Nas czakaje światarnaja sprawa -Padruzhać a pawykinuć precz, Kab nia hidziła ziemlaú paczwara!

Chaj zaźziaja światym kahancom Rodnaj Unii kwietka-wakrasa -Chaj runiaja pad Boskim skrydłom Na Ziamli na Majoj! Na Ziamli na Majoj! Na Ziamli na Majoj! Boskaja łaska...

Pan Śkirhajła Palanecki.



Gazeta «Litwa» była adnoúlena ú 1995 r. Da 1998 r. u redakcyju úwachodzili: Uładzimier Michniewicz, Alaksandar-Jan Stralcoú-Karwacki i Uładzimier Piatrowicz, Z 1999

r. skład redakcyi źmianiú sia i hety numar padrychtawali:

Redaktar: Aútary: Alaksandar-Jan Stralcoú-Karwacki Alaksandar-Jan Stralcoú-Karwacki Pan Śkirhajła Palanecki

Marcin Kojdan

Wiorstka:

#### Naszy pryncypy j jak nas znajści:

Redakcyja gazety drukuje materyjały z metaj zabiezpiaczeńnia swabodnaha pierapływu informacyi, biaz zhody autaraú i nie niasie adkaznaści ú adpawiednaści z zakanadaústwam ab aútarskich prawoch, u suwiazi z adsutnaściu prawawoje dziarżawy na terytoryi Respubliki Biełaruś. Adkaznyja za dakładnaść faktaú, padadzienych u artykułach suć autary pubłikacyj. Redakcyja maje prawa na stylowaje j gramatycynaje redagawańnie autarskich materyjałaú.

#### Posztawaja skrynka:

p/s 26, 220050 Miensk-Litoúski Recz Paspalitaja Litwa - Res Publica Lithvania *e-mail:* ligawkl@tut.by litva@adukatar.lingvo.minsk.by